

അൽ അഅ്ലാ (പരമോന്നതൻ)

അദ്ധ്യായ പരിചയം:

പ്രവാചകൻ മുഹമ്മദ്(സ)യുടെ പ്രവാചകത്വജീവിതത്തിന്റെ ആദ്യനാളുകളിൽ മക്കയിലാണ് ഈ അദ്ധ്യായം അവതരിച്ചത്. മൂന്ന് കാര്യങ്ങൾ ഈ അദ്ധ്യായം നമ്മുടെ മുമ്പിൽ വെക്കുന്നു. സ്രഷ്ടാവ് എന്ന നിലക്ക് അല്ലാഹുവിന്റെ കഴിവുകൾ എടുത്തുപറഞ്ഞ് ഏകദൈവത്തെ പരിചയപ്പെടുത്തുന്നു. ദിവ്യബോധനവുമായി ബന്ധപ്പെട്ട് പ്രവാചകൻ(സ)യോട് ചില നിർദ്ദേശങ്ങൾ നൽകുക വഴി പ്രവാചകത്വത്തിലേക്ക് വെളിച്ചം വീശുന്നു. ഭൗതികജീവിതത്തെയും പരലോകത്തെയും എടുത്തുദ്ധരിച്ച് പരലോകത്തെ സംബന്ധിച്ചും അത് നമ്മെ ഓർമ്മപ്പെടുത്തുന്നു. ചുരുക്കത്തിൽ ജീവിതത്തിന്റെ അടിസ്ഥാനങ്ങളായ ഏകദൈവവിശ്വാസം, പ്രവാചകത്വം, പരലോക ജീവിതം എന്നിവ പരിചയപ്പെടുത്തുന്ന ഒരദ്ധ്യായമാണിത്.

بِسْمِ اللَّهِ الرَّحْمَنِ الرَّحِيمِ

سَبِّحْ اسْمَ رَبِّكَ الْأَعْلَى ① الَّذِي خَلَقَ فَسَوَّى ② وَالَّذِي قَدَّرَ فَهَدَى ③
وَالَّذِي أَخْرَجَ الْمَرْعَى ④ فَجَعَلَهُ غُثَاءً أَحْوَى ⑤ سَنُقَرِّئُكَ
فَلَا تَنْسَى ⑥ إِلَّا مَا شَاءَ اللَّهُ إِنَّهُ يَعْلَمُ الْجَهْرَ وَمَا يَخْفَى ⑦

അർഥം:

- പരമകാര്യണികനും കരുണാനിധിയുമായ അല്ലാഹുവിന്റെ നാമത്തിൽ
- 1. അത്യുന്നതനായ നിന്റെ നാമന്റെ നാമത്തെ വാഴ്ത്തുക,
- 2. സൃഷ്ടിക്കുകയും അങ്ങനെ സന്തുലിതമാക്കുകയും ചെയ്തവന്റെ.
- 3. ക്രമീകരിക്കുകയും നേർവഴി കാണിക്കുകയും ചെയ്തവന്റെ
- 4. മേച്ചിൽപ്പുറങ്ങളെ പുറപ്പെടുവിച്ചവന്റെ.
- 5. എന്നിട്ടതിനെ ഉണങ്ങിക്കരിഞ്ഞ ചവറാക്കുകയും ചെയ്തവന്റെ.
- 6. തീർച്ചയായും നിനക്കു നാം ഓതിത്തരാം. അപ്പോൾ നീയത് മറക്കുകയില്ല;
- 7. അല്ലാഹു ഇഹിച്ചതൊഴികെ. തീർച്ചയായും പരസ്യവും രഹസ്യവും അവനറിയുന്നു.

വിശദീകരണം:

അല്ലാഹുവിന്റെ മാഹാത്മ്യങ്ങൾ എടുത്തോതി അവനെ ഏറ്റം നല്ല രീതിയിൽ വാഴ്ത്തുകയത്രെ ആദ്യത്തെ അഞ്ച് വചനങ്ങളിൽ ചെയ്തിരിക്കുന്നത്. ഇത് ഏകദൈവവിശ്വാസികൾക്കുള്ള മഹത്തായ ഒരു പാഠമാണ്. തന്റെ സ്രഷ്ടാവിനെ ഏറ്റവും നല്ല നാമം കൊണ്ട് സ്മരിക്കുക എന്ന ഉപദേശമാണിത്. അതാകട്ടെ നല്ല സാഹചര്യത്തിലും അവസ്ഥയിലുമായാണ് അതിന്റെ ശ്രേഷ്ഠത. സൃഷ്ടിലോകത്ത് അവന്റെ ശക്തിപ്രതാപങ്ങൾക്കുള്ള അടയാളങ്ങൾ എടുത്തുദ്ധരിച്ചുകൊണ്ടാണ് ഈ ആവശ്യപ്പെടൽ. അല്ലാതെ നാട് ഭരിക്കുന്ന രാജാവ് തന്റെ പ്രജകളിൽനിന്ന് അനർഹമായ രീതിയിൽ പ്രശംസ ആവശ്യപ്പെടുന്നതു പോലെയല്ല അത്. അതത്രെ രണ്ട് മുതൽ അഞ്ച് വരെയുള്ള വചനങ്ങൾ സൂചിപ്പിക്കുന്നത്.

അല്ലാഹു സൃഷ്ടിക്കുക മാത്രമല്ല ചെയ്തത്, ഓരോന്നിനെയും അനുയോജ്യമായ രീതിയിൽ ഘടിപ്പിക്കുകയും ചെയ്തിരിക്കുന്നു. അവന്റെ സൃഷ്ടിപ്പിൽ ഏറ്റക്കുറച്ചിലോ ന്യൂനതയോ കാണുകയില്ല. അവന്റെ യക്തിയുടെയും ജ്ഞാനത്തിന്റെയും അടിസ്ഥാനത്തിലുള്ള നിർണയമാണിത്. അതുകൊണ്ടാണല്ലോ പ്രാപഞ്ചികവ്യവസ്ഥ ജീവിതം നിലനിർത്തുന്നതിൽ ഒന്ന് മറ്റൊന്നിന് സഹായകമായ രീതിയിലും അവസ്ഥയിലും സ്ഥാപിച്ചിരിക്കുന്നത്. അതോടൊപ്പം ജീവികളുടെ ജീവിതത്തിനാവശ്യമായ കാര്യങ്ങൾ ബോധനം നൽകുകയും ചെയ്തിരിക്കുന്നു. ഈ ബോധനം നൽകപ്പെട്ടിട്ടില്ലാത്ത സൃഷ്ടികൾ ഇല്ലതന്നെ. ഈ ബോധനത്തിന് രണ്ട് വകുപ്പുകളുണ്ട്. ഒന്ന്, സ്വന്തം ജീവിതം മുന്നോട്ടുകൊണ്ടുപോകുന്നതിനാവശ്യമായ കാ

രൂപങ്ങളുടെയും നിർവഹിക്കേണ്ട ഉത്തരവാദിത്തത്തിന്റെയും ബോധനം. രണ്ട്, സൃഷ്ടികൾ പരസ്പരം സഹകരിച്ചു മുന്നോട്ടു നിങ്ങളുടെ കാര്യങ്ങളുടെ ബോധനം. അവയുടെ അടിസ്ഥാനത്തിലാണ് ഭൂമിയിൽ ജീവികളുടെ ജീവിതം മുന്നോട്ടു നിങ്ങളുണ്ട്. ഓരോന്നിനും അവയുടെ ഘടനക്കും സ്ഥാനത്തിനും അനുയോജ്യമായ രീതിയിലാണ് കാര്യങ്ങൾ ബോധിപ്പിച്ചിരിക്കുന്നത്. മനുഷ്യന് നൽകിയ ജീവിത നിർദ്ദേശങ്ങളും അതിന്റെ ഭാഗം തന്നെയാണ്.

മേച്ചിൽപ്പുറങ്ങൾ സൃഷ്ടിച്ചതോടൊപ്പം അവയെ പോഷിപ്പിക്കുകയോ കരിച്ചുകളയുകയോ ചെയ്യുന്ന കാലാവസ്ഥയും അവൻ സൃഷ്ടിച്ചിരിക്കുന്നു. ജീവിതത്തിന് ശേഷമുള്ള മൃതാവസ്ഥയെ അത് സൂചിപ്പിക്കുന്നു. അതത്രെ നാലും അഞ്ചും വചനങ്ങളുടെ പ്രതിപാദ്യം.

ഇത്രയും കാര്യങ്ങൾ പരാമർശിച്ചശേഷം മറ്റൊരു വിഷയത്തിലേക്ക് പ്രവേശിക്കുകയാണ്. ആറ് മുതൽ എട്ടു വരെയുള്ള ഭാഗങ്ങളുടെ പ്രതിപാദ്യം ഇതത്രെ: ദിവ്യബോധനം ലഭിച്ചുകൊണ്ടിരുന്ന ആദ്യനാളുകളിൽ പ്രവാചകൻ(സ) പ്രസ്തുത സന്ദേശങ്ങൾ മറന്നുപോകാതിരിക്കാൻ അത് ആവർത്തിച്ചു ഉരുവിടാനുണ്ടായിരുന്നു. ഒട്ടേറെ നബി വചനങ്ങളിൽ അക്കാര്യം അനുസ്മരിക്കപ്പെട്ടിട്ടുണ്ട്. അതിന്റെ പേരിൽ അദ്ദേഹത്തെ സമാധാനിപ്പിച്ചു അല്ലാഹു പറയുന്നു: നാം താങ്കൾക്ക് ഓതിത്തരാം. താങ്കൾ അത് ശ്രദ്ധാപൂർവ്വം കേൾക്കുക. അത് മറന്നുപോകുമെന്ന ഭയം താങ്കൾക്ക് ഒട്ടും വേണ്ടാ, അല്ലാഹു ഉദ്ദേശിച്ചതൊഴിച്ചു. ദിവ്യബോധനത്തിൽ താങ്കൾ വല്ലതും വിസ്മരിക്കണമെന്നുണ്ടെങ്കിൽ അത് അല്ലാഹുവിന് പ്രയാസമുള്ള കാര്യമല്ല. എന്നാൽ വിസ്മൃതി കൂടാതെ താങ്കൾ ഹൃദിസ്ഥമാക്കുന്നത് തീർച്ചയായും അല്ലാഹുവിന്റെ ഔദാര്യവും അനുഗ്രഹവുമാണ്. അല്ലാഹുവാകട്ടെ സൃഷ്ടികൾ രഹസ്യമായും പരസ്യമായും ചെയ്യുന്നത് സൂക്ഷ്മമായി അറിയുന്നവനാകുന്നു.

وَنُيَسِّرُكَ لِلْيُسْرَىٰ ﴿٨﴾ فَذَكَرْ إِن تَقَعْتَ الذِّكْرَىٰ ﴿٩﴾ سَيَذَكِّرُكَ مَنْ
 يَخْشَىٰ ﴿١٠﴾ وَيَتَجَنَّبُهَا الْأَشْقَىٰ ﴿١١﴾ الَّذِي يَصْلَى النَّارَ الْكُبْرَىٰ ﴿١٢﴾ ثُمَّ لَا
 يَمُوتُ فِيهَا وَلَا يَحْيَىٰ ﴿١٣﴾ قَدْ أَفْلَحَ مَنْ تَزَكَّىٰ ﴿١٤﴾ وَذَكَرَ اسْمَ رَبِّهِ
 فَصَلَّىٰ ﴿١٥﴾ بَلْ تُؤْثِرُونَ الْحَيَاةَ الدُّنْيَا ﴿١٦﴾ وَالْآخِرَةَ خَيْرٌ وَأَبْقَىٰ ﴿١٧﴾
 إِنَّ هَذَا لَفِي الصُّحُفِ الْأُولَىٰ ﴿١٨﴾ صُحُفِ إِبْرَاهِيمَ وَمُوسَىٰ ﴿١٩﴾

8. എളുപ്പത്തിലേക്കുള്ള വഴി നിനക്കു നാം ഒരുക്കിത്തരും.
9. അതിനാൽ നീ ഉദ്ബോധിപ്പിക്കുക-ഉദ്ബോധനം ഉപകരിക്കുമെങ്കിൽ.
10. ദൈവഭയമുള്ളവൻ ഉദ്ബോധനം തീർച്ചയായും സ്വീകരിക്കും.
11. നിർഭാഗ്യവാൻ അതിൽ നിന്ന് അകന്നുനിൽക്കും
12. കഠിനമായ നരകത്തിൽ അവൻ പ്രവേശിക്കുന്നതാകുന്നു.
13. പിന്നെ അവനതിൽ മരിക്കുകയില്ല; ജീവിക്കുകയുമില്ല.
14. തീർച്ചയായും വിശുദ്ധി വരിച്ചവൻ വിജയിച്ചു.
15. തന്റെ നാമന്റെ നാമമോർക്കുകയും എന്നിട്ട് നമസ്കരിക്കുകയും ചെയ്യുന്നവൻ.
16. എന്നാൽ നിങ്ങൾ ഈ ലോക ജീവിതത്തിനാണ് മുൻഗണന നൽകുന്നത്.
17. പരലോകമാണ് ഏറ്റവും ഉത്തമവും ശാശ്വതവും.
18. തീർച്ചയായും ഇത് പൂർവ്വവേദങ്ങളിലുണ്ട്.
19. അഥവാ, ഇബ്രാഹീമിന്റെയും മൂസായുടെയും ഏടുകളിൽ.

എട്ടു മുതൽ പത്തൊമ്പത് വരെയുള്ള വചനങ്ങൾ പരലോകവിശ്വാസത്തിലേക്കാണ് വിരൽ ചൂണ്ടുന്നത്. അതിൽ പ്രവാചകരോട് പറയുന്നു: അനുഷ്ഠിക്കാനും ആചരിക്കാനും ലളിതമായ രീതിയിലുള്ള കാര്യങ്ങളാണ് നാം താങ്കളെ ചുമതലപ്പെടുത്താൻ പോകുന്നത്. താങ്കൾ ചെയ്യുന്ന ജോലിയിൽ ഒരു തരത്തിലുള്ള ക്ലേശവും നാം ഉണ്ടാക്കുന്നില്ല. അതിനാൽ താങ്കൾ താങ്കളെ ചുമതലപ്പെടുത്തിയിട്ടുള്ള കാര്യങ്ങൾ ബോധനം ചെയ്യുക. അത് ശ്രദ്ധിക്കുന്ന

വരാതെന്നും അവഗണിക്കുന്നവരാതെന്നും വ്യക്തമായി മനസ്സിലാക്കി പിൻപറ്റുന്നവരെ പ്രത്യേകം പരിഗണിക്കണം. അവരുടെ സംസ്കരണത്തിന് ആവശ്യമായ കാര്യങ്ങൾ ചെയ്യണം. എന്നാൽ ദൗർഭാഗ്യവാൻ അതിൽനിന്ന് മുഖംതിരിച്ച് അകന്നുകളയും. അവൻ ശ്രദ്ധിക്കുന്നില്ലെങ്കിൽ വേണ്ട. അവൻ അതിന്റെ പരിണതി അറിയുന്നതാണ്. അത്തരക്കാർക്കുള്ളതാണ് നരകം. എന്നാൽ ഉദ്ബോധനം സ്വീകരിക്കുകയും സ്വയം സംസ്കരണം നേടുകയും ചെയ്യുന്നവർക്ക് നരകത്തിൽനിന്ന് രക്ഷപ്പെടാൻ അതുതന്നെ ധാരാളമാണ്.

വിജയം വരിച്ച വിഭാഗം ഇവർത്രേ: ഈ ഉദ്ബോധനം സ്വീകരിച്ച് മനസ്സിൽ ഏകദൈവവിശ്വാസവും പ്രവാചക സ്നേഹവും വളർത്തിയെടുക്കുകയും ജീവിതവിശുദ്ധി കൈക്കൊണ്ടവരും. അവർ തങ്ങളുടെ നാമനെ സദാ സ്മരിക്കുന്നു. അതോടൊപ്പം അല്ലാഹു നിർദ്ദേശിച്ചതു പോലെ ഭക്തിയോടെ, മുറപ്രകാരം നമസ്കാരം നിലനിറുത്തുന്നു. അത്തരം ആളുകളാണ് വിജയികൾ. പക്ഷേ, നിങ്ങൾ ഭൗതികജീവിതത്തിനാണ് മുൻഗണന നൽകുന്നത്. അതിന്റെ മോഡിയും അലങ്കാരവും ഏകദൈവ സ്മരണയിൽനിന്നും ജീവിതവിശുദ്ധിയിൽനിന്നും നിങ്ങളെ അശ്രദ്ധരാക്കിയിരിക്കുന്നു. പാരത്രികജീവിതത്തിനായിരുന്നു നിങ്ങൾ മുൻഗണന നൽകേണ്ടിയിരുന്നത്. അതാണ് എന്നെന്നും നിലനിൽക്കുന്നത്. ഐഹികവിഭവങ്ങൾ താല്ക്കാലികവും നശിക്കുന്നതും തുച്ഛവുമാകുന്നു. ബുദ്ധിയുള്ളവർക്ക് എങ്ങനെയാണ് ഐഹികലോകവിഭവങ്ങൾക്ക് പ്രാമുഖ്യം നൽകി എന്നെന്നും നിലനിൽക്കുന്ന പരലോകത്തെ വിസ്മരിക്കാൻ സാധിക്കുക?

ഈ അദ്ധ്യായത്തിൽ പരാമർശിച്ച ഉപദേശങ്ങൾ പുതിയതൊന്നുമല്ല. അവ മുഴുവൻ പൂർവ്വ ഏടുകളായ ഇബ്റാഹീം(അ)യുടെയും മുസാ(അ)യുടെയും ഏടുകളിൽ പരാമർശിച്ച പരാമർശങ്ങൾ തന്നെയാകുന്നു.